

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| ஷஷ்ட: ஸர்க்க: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ ஷஷ்ட: ஸர்க்க: ॥

ஸமயதா புருஹூதமஹோத்ஸவம்
வ்ரஜபதி: ஸஹ வல்லவயூதபை: |
நிப்ருதமஞ்ஜுகிரா நிஜஸூநுநா
நிஜகதே ஜகதேககுடும்பிநா || 6.1 ||

விதிதவாநிவ விஜ்ஞபயாம்யஹம்
ஸ்ருணுத மே ஸகுநேரிவ பாஷிதம் |
ப்ருதுகபுத்திரஹம் ப்ருதுசேதஸ:
ப்ரபவதோ பவதோ நஹி ஸிக்ஷயே || 6.2 ||

நிகமத்ருஷ்டமிதம் நிகிலேந வ:
க்வசந விஸ்வதநௌ புருஷே ஸ்திதே |
ய இஹ யாமுபஜீவதி தத்தநும்
ஸ ஹி தயா ஹிதயா புவி நாதவாந் || 6.3 ||

அதியஜேத நிஜாம் யதி தேவதாம்
உபயதஸ்ச்யவதே ஜுஷதே஽ப்யகம் |
க்ஷிதிப்ருதைவ ஸதைவதகா வயம்
வநவதா஽நவதா கிமஹித்ருஹா || 6.4 ||

அநகஸாத்வலகாநநஸம்பதா
நதநதீஹ்ரதநிர்ஜரஸாலிநா |
பஹுபஸு: பஸுபாலகஸந்ததி:
மஹிப்ருதா ஹி ப்ருதா ந மருத்வதா || 6.5 ||

அசலமர்ச்சத கிம் விபுதைச்சலை:

ஸூபவநம் பவநம் ச திவௌகஸாம் |
 கூமமநேந வநே பரிரகூஷிதே
 ந ஹரிணா ஹரிணாநபி பாதிதும் || 6.6 ||

கிரிஷு விஷ்ணுவிபூதிஷு யுஜ்யதே
 நிகிலதேவமயீஷு ச கோஷு ந: |
 ததுபயாஸ்ரிதவ்ருத்த்யுபஜீவிநாம்
 குரு சிரம் ருசிரம் ச ஸமர்ச்சநம் || 6.7 ||

அபிமதம் கிரய: க்ருதஸத்க்ரியா
 தததி தர்ஸிததைவதபூமிகா: |
 ஹரிதரகூமுுகைரபி விக்ரஹை:
 அஹிதமாஹிதமாநவிபர்யயா: || 6.8 ||

பஸூபிரத்ரிசரைருபகல்பிதே
 வ்ரஜநயே ஜநயேம ந விப்லவம் |
 கூஷிதிம்ருதேஷ ஸமீஹிதஸித்தயே
 ஜநமிதம் ந மிதம்பசதாம் நயேத் || 6.9 ||

அபி ச ஸாது கவாமபிவர்த்தநாத்
 அந்ருதஹாநிஜயா நிஜயாஸ்ச்யயா |
 பஜதி கோபகணைரபிராத்யதாம்
 வநமயம் நமயந் பலஸம்பதா || 6.10 ||

ஹரதி தாபமஸாவுபஸேதுஷாம்
 மஹிமவாந் ஹிமவாநிவ தகூஷிண: |
 விதநுதே மணிரஸ்மிபிரப்யஸௌ
 ஸுரபதேரபதேஜ இவாஸ்பதம் || 6.11 ||

ப்ரதிஸ்தா மதுமூலபலாநி ந:
 ஸதருணா தருணாத்தபுதவீருதா |

உபக்ருதம் கிரிணா ததிஹார்ப்ப்யதாம்
ரஸததம் ஸததம் ஹவிராஹ்ருதம் || 6.12 ||

ஸமருதா மருதாபஜிதா஽முநா
நதவதா தவதாந்திதவீயஸா |
ஸ்ரமஹதா மஹதா க்ருதவிஸ்ரமா
வயமிதோ யமிதோல்பணஸாக்வரா: || 6.13 ||

பஹுமதோ மநுஜா தததே த்ருதிம்
பஹுமதோ஽யமநந்யத்ருதி: ஸதாம் |
கிரிஸ்தோந்நதிமாநதிகோ ஹ்யஸௌ
கிரிஸ்தோஷக்ருதோ஽பி மஹீப்ருத: || 6.14 ||

ஸநகரா நகராஜிமதா஽முநா
குஹரிணா ஹரிணா ஸமஸம்பதா |
ஸததமாததமாநமஹீயஸீ
வஸுமதீ ஸுமதீஸ்வர தார்யதே || 6.15 ||

ஸுரஸகந்தவிபூதிநிதே ஹிதம்
பரிக்ருஹாண நிஜே பஸுபாலநே |
ஸுரஸகந்தவிபூதி நிதேஹி தம்
ஹரிமவேத்ய கிரிம் ஹவிருத்தமம் || 6.16 ||

விஸுத்ததோயௌகபரீதபார்ஸ்வே
ஸுத்தாஸயா: ஸ்வேத இவாந்தரீபே |
நிராஸரிஷோ நித்யமிஹாஸ்ரயந்தே
நை: ஸ்ரேயஸம் தாத நிவ்ருத்திதர்மம் || 6.17 ||

இஹவாஸமஹீ ஸமஹீநகுணே
ஸ்திரகுஞ்ஜக்ருஹே ஜக்ருஹே விபுதை: |
அயமாநமதாம் ந மதாம் ந தநும்
கூதிப்ருத்பஜதே பஜ தேந த்ருதிம் || 6.18 ||

தடபூமிரஸௌ ஜயதி த்ரிதிவம்
 பவநாகததாபவநாகததா |
 இஹ தேவகணைரநிஸாத்த்யுஷிதா
 யுதகோகநதாயுதகோகநதா || 6.19 ||

ப்ரக்ருஷ்டவம்ஸோதயமாநநீய:
 ப்ரபூததோயப்ரதிதாநுரூப்யா: |
 ப்ரவாலமுக்தாமணிசித்ரிதாங்கீ:
 பத்நீரயம் ப்ராபயதே பயோதிம் || 6.20 ||

நந்த நீதிதந ஸர்வநந்தநீ
 தத்த்வ யாதமதிபூஷ தத்த்வயா |
 ஸாதுநா கூஷிதிப்ருதோ ரஸாதுநா
 ஸேவ்யதாமிஹ கதேந ஸேவ்யதாம் || 6.21 ||

நம்யதேஹ நியதா விபூதயே
 பூதயேஸ்வரதயா விராஜதே |
 ராஜதேத்ருஸதடமஹீயஸே
 ஹீயஸே ந யதி நாம நம்யதே || 6.22 ||

அயோகநித்ரஸ்ய ஹரேரிதாநீம்
 மாந்யே பதே மாநஸத: ப்ரவ்ருத்தா: |
 த்வதாஸயஸ்வச்சஸரித்ப்ரவாஹே
 ஹம்ஸை: ஸமம் வாஸமிஹாஸ்ரயேம || 6.23 ||

நிஸாகரஸ்ய ஸ்படி கேஷ்விஹாதிகம்
 ஸுஜாதரூபா ஸ்ரயதோ விபா ஸிதா |
 ரவிப்ரபா ச ஸ்ப்ருஸதீவ ஸாந்த்யதாம்
 ஸுஜாதரூபாஸ்ரயதோ விபாஸிதா || 6.24 ||

ந தந்திநோ஽ஸ்மிந் முதிதா நதந்தி நோ
 வநஸ்தலீலா஽ஸ்த்விஹ தேவநஸ்தலீ |

வ்ரஜாதிபாகோந்நதிதீவ்ரஜாதிபா
 ப்ரபாததாம்ராஸ்கணப்ரபாததா || 6.25 ||

மஹீயஸீ கோபகணாஸ்ரிதா மஹீ
 வநைருபேதா பலபுஷ்பபாவநை: |
 ரஸௌகரம்யைரபி நிர்ஜரைரஸௌ
 சகாஸ்த்யமுஷ்மிந் யவஸைஸ்ச மேசகா || 6.26 ||

ஸதோந்நதாய ப்ரணமத்யமுஷ்மை
 ஸதாம் கநிஷ்டா ப்ரதமாங்கநிஷ்டா |
 நிஸாமயாஸ்மிந் ஸரிதஸ்ச ரத்ந-
 ப்ரபாஸமாநா: ப்ரதிபாஸமாநா: || 6.27 ||

இஹ வம்ஸலதாவிலக்நவாலா:
 ப்ரியவாலா நதகந்தராஸ்சமர்ய: |
 ஸபரீகபரீநிரீக்ஷணேந
 த்ரபமாணா இவ நிஸ்சலா பவந்தி || 6.28 ||

ஹரிநீலருசா லஸத்தமிஸ்ரோ
 திவஸேபி ஸ்புரதோஷதிப்ரதீப: |
 நிஸி சைஷ தபோதநாங்கதீப்த்யா
 திநமோஹாதவிபக்தகோகயுக்தம்: || 6.29 ||

வ்ரஜவைரவதீஷு வல்லவாநாம்
 வ்ருஷ ஸேநாஸு ஸதாநவாஸு தேவ: |
 அசலாக்ருதிராஸு நைஷ கோப்தா
 வ்ருஷஸேநாஸு ஸதா ந வாஸுதேவ: || 6.30 ||

மதுநா ஸவிபவ ஸந்தம்
 மதநதநம் யம் வதந்தி ஸுபதிவஸம் தம் |
 நியதமிஹைவ வஸந்தம்
 நிஷ்காமதியோ஽பி நிர்விஸந்தி வஸந்தம் || 6.31 ||

காநநம் தததஸௌ ஸதோந்நமத்
 காஞ்சநாரககுபம் ஸத்ருக்ஷக: |
 மந்தரஸ்ய மஹதா ஸ்வவர்ஷ்மணா
 காம் ச நார ககுபம் ஸத்ருக்ஷக: || 6.32 ||

அநேஹஸா ஹாநிருபைதி நேஹ ஸா
 ந கந்தரஸ்தஸ்ய திஸ்த்யகம் தர: |
 அபாஸ்ய தாம் பீதிமஸாவுபாஸ்யதாம்
 ஸதா நவா பூமிரியம் ஸதாநவா || 6.33 ||

ஸமிந்ததேஸம்மிந்நஜஹத்ஸமாதிகா:
 ஸமாதிகாதீததிய: ஸ்திராஸ்யா |
 ஸ்திராஸ்யாஸ்ச வ்ரதிந: ஸதாரஸா:
 ஸதாரஸாத்யேஷு தபஸ்ஸ்வவஸ்திதா: || 6.34 ||

வஸத்யமுஷ்மிந் வநதேவதாத்துதா
 விபாதி பாஸ்வத்திலகாலிகாநநா |
 விசித்ரரத்நா மஹதீ ச மேகலா
 விபாதி பாஸ்வத்திலகாலிகாநநா || 6.35 ||

தபஸ்விநாமாத்மவிதாம் நிவாஸை:
 ஸமாநபூமாவஸமாநபூமா |
 இஹாடவீ காஞ்சநகர்ணிகார-
 பராகதாம்ராஸ்யபராகதாம்ரா || 6.36 ||

ஸரஸ்ஸு ஜாதை: நலிநை: ஸுஜாதை:
 அபாம் தரங்கைஸ்ச ஸுதாந்தரங்கை: |
 இஹாஸமேதீவ்ரததௌ ஸமேதி
 மருத்துஷார: ஸ்ரமருத்துஷார: || 6.37 ||

யமபிப்லுதமம்புதரைரபித:
 ஸரஸா ஸரஸாஸ ரஸாஸஸரஸா |

ஸ்திரதர்ம தயா கிரிராத்ரியதே

ஸ மயா ஸமயாஸம யா ஸமயா || 6.38 ||

ப்ரணம தமிழமசலமமரம்

அஹிதமஹிதமஹிதமஹித |

பஜநமலகு விபலமிஹ ந

ஸதயஸதய ஸதய ஸதய || 6.39 ||

ரத்நோபஸங்கடிதஸ்ருங்கபணாஸஹஸ்ர:

ஸ்பா ரோதிதஸ்படிகரஸ்மிவிஸுத்தகாய: |

நித்யம் வஹந்நிஜபலேந மஹீமஹீந:

புஷ்யத்யஸௌ மதுரிபோரபி போகயோகம் || 6.40 ||

மருத்கணஸமாஸ்ரிதோ மகவரத்நீலத்யுதி:

விபாதி வநமாலயா விததநித்யதுங்காக்ருதி: |

கநத்யபிகத: ஸ்ரியா கநகரஸ்மிபீதாம்பர:

கரோதி வித்ருதிம் புவ: கதமஸௌ ந விஸ்வம்பர: || 6.41 ||

முஹூரவதீரிதோ஽பி பஜதீஹ யுவா கணயந்

ஹிதமதிபூரிதாநவஸுதே வநிதாம் தரஸா |

ஸபதி விஹாய மாநமியம்ருச்சதி தம் ப்ரதி ஸா

ஹிதமதிபூரிதா நவஸுதேவ நிதாந்தரஸா || 6.42 ||

இஹ மருதோ வஹந்தி ஸுரஸிந்துஸகந்தஸரி-

த்விகஸித ஹேமகோகநத ஸௌரபஸாரப்ருத: |

மதுகரமௌலிதக்ந மததந்துர தந்திகடா-

கரடகடாஹவாஹிகந ஸீகரஸீபரிதா: || 6.43 ||

மந:ப்ரியமிஹ ப்ரபோ மதுரஸாதரம் ஸாதரம்

விதத்ஸ்வ ஹவிரர்ப்பயந்வ்ரதஸுபாவநாம் பாவநாம் |

குருஷ்வ ச குருஷ்வகக்ஷபணதக்ஷிணாம் தக்ஷிணாம்

ப்ரயச்சதி தவேப்ஸிதம் ப்ரணயபர்வத: பர்வத: || 6.44 ||

கிரிபஜநோதிதப்ரியவிகாஸமயே ஸமயே

ஜநிதநப: ப்ரசாரஜலபத்ரிதஸஸ்த்ரிதஸஸ: |

ஸஹ யதி ந: ஸமேதி ஹரிரப்ரதிகப்ரதிக:

ப்ரதிஹதிமேது துஷ்டவததோஹலிநா ஹலிநா || 6.45 ||

ப்ரத்யக்ஷம் கோத்ரமாஸந்நம் கிமநாத்ருத்ய கோதநை: |

அத்ருஸ்யோ கோத்ரபித் கஸ்சித்தகத: ஸ்வர்க்கம் கவேஷ்யதே || 6.46 ||

அஹார்யோ விவிதைர்போகைராகர்ஷந் விபுதாநபி |

அபரிச்சிந்நமூலோஸௌ ஸஸார: ஸர்வது:கக்ருத் || 6.47 ||

நந்த கோபப்ரபோ தர்மைர்வ்ரஜ வ்ருத்தார்ய ஸத்கதிம் |

பஜ தாமேவ புத்த்வா஽த்ரிம் தநு த்ரானே ரதிம் கவாம் || 6.48 ||

நாநாபலவநாலீகே நாலீகேத்தாமிதோதகே |

தோதகே ச க்ஷுதாமத்ர தாம த்ரஸ்தஹிதம் விது: || 6.49 ||

ஸஹஸா ஸஹ ஸார்த்தைர்மா தரஸேதரஸேவநம் |

தநு தாத நுதாத்வஜீ ந கதோ ந கதோ஽ர்ச்ச்யதாம் || 6.50 ||

ஜுஷதாமிஹ தீ: ஸூர்யஸமா ஹி தவ ஸுந்தரீம் |

ரக்ஷார்த்தமிஹ யக்ஷேண ஸமாஹிதவஸும் தரீம் || 6.51 ||

ஸபாஜநம் வதாம்யேதத்கவ்யை: ஸரஸபாஜநம் |

ஸபாஜநம் கிரேரர்த்த்யம் ஸ்வவ்ருத்த்யுல்லாஸபாஜநம் || 6.52 ||

பவதா பவதாபக்நே பாவிதே பாவிதேஜஸா |

ஸுதரா ஸுதராமஸ்மிந் ஸுரபீ: ஸுரபீஸ்வர || 6.53 ||

பஹூவித்ப்ய: ஸமக்ராஹி ஸமக்ரா ஹி மதிஸ்த்வயா |

அதோ஽ந்யஜநஸந்திகத்தே ந ஸந்திகத்தே ஹிதாஹிதே || 6.54 ||

கோவர்த்தநப்ரகாஸிந்யா கோவர்த்தநஸமாக்யயா |

ஸமக்ஷே஽பி கிரேரஸ்ய ஸமக்ஷேபி க்ஷமா ஸ்துதி: || 6.55 ||

வயம் தேநுஸதை: ஸார்த்தமத்ராஸங்கடகாந்வயா: |
அந்வபூம நிராபாதமத்ராஸம் கடகாந்வயா: || 6.56 ||

அநந்தமஹிமா ஸோடயம் ஸமஸ்தவஸுதாதர: |
மௌலிமண்டநமஸ்யேந்து: ஸமஸ்தவ ஸுதாதர: || 6.57 ||

தபோதநையம் ஸைலோ மஹாபாக மஹீயதே |
கோதநையி ந த்வத்ர மஹாபாகம ஹீயதே || 6.58 ||

ரோதோரோதோஜ்ஜிதைரேதைருத்ஸைருத்ஸைகதைரஸௌ |
மஹீமஹீநாம் தநுதே க்ராவாக்ராவாப்ததாரக: || 6.59 ||

திஷணாதீத திஷணா லோகநீத்யாஸ்து லோகநீ |
ஸுதரேஸ்மிந்வஸுதரே தாத தேஜஸ்விதாததே || 6.60 ||

பாதபாதப்ரபர்யந்தா தீநாதீநாமஸௌ கதி: |
கோப கோபநயோக்யாஸ்மிந் காந்தா காந்தாரபூரபி || 6.61 ||

இஹ புஷ்பௌகநிஷ்பந்நவ்ரஜாமோதே வநே ஹிதே |
ப்ருஸமுத்ஸவஸந்தோஷம் வ்ரஜாமோ தேவநேஹிதே || 6.62 ||

ப்ரயதஸ்வ கிரேரஸ்ய வ்ரஜதேவ ஸபாஜநே |
கபுஷ்பகல்பே மா பக்திம் வ்ரஜ தேவஸபாஜநே || 6.63 ||

தேவஸ்தாநமிவேந்தாநம் பராயணமவாரிதம் |
கோவர்த்தநமவேஹ்யேநம் நாராயணமிவாகதம் || 6.64 ||

மோகாஸோ மகவாந்தேவ: ஸ்யாதத்ரத்யஸ்ய ஸாதநே |
மேகாநாமமி வா பாவ: ஸாதமேத்யத்ரிஸாதநே || 6.65 ||

அசஞ்சலாங்கஸத்தாகஸ்சலாசலகநாதத: |
அசல: கஸ்ய நாகல்ய: ஸாத்யாநந்தஸ்ய ஸித்திக்ருத் || 6.66 ||

அக: ஸநக ஆஸநந: ஸாலதாலலதாதத: |
ஸததம் ஸம்ஹதகந: ஸங்கதாநந்தஸாதக: || 6.67 ||

அஹஹாங்க ககங்காககாஹகாங்காங்ககாகக: |
அகாகாகாங்ககாகாங்ககாககாககாங்கக: || 6.68 ||

ரஜதகைரிகரத்நகணையம்
கநதி காந்தலதாஞ்சிதகாநந: |
த்ரிஜகதேகநிதாநதயாதிக:
த்ரிதஸராஜதராதரதல்லஜாத் || 6.69 ||

ஸஹேத பர்வதோடயம் வோ கோப்தும் க்வசந கந்தரே |
அதரித்ரா வஸாமோடத்ர ஸர்வஹேதோரிவோதரே || 6.70 ||

கநாகநா கநாகநாத்தேஹ ஸாகிஸந்ததி: |
வநாவநாவநாவநாநுரூபஸத்பலாவ்ருதா || 6.71 ||

வ்ருதேஹ பாதி ஹேம்பூர்நமேருணா ஸமந்தத: |
ப்ரதீஹி நைநமத்தபுதம் ந மேருணா ஸமம் தத: || 6.72 ||

இஹ ப்ரபூதவாஹிநீவநே வநே வநே வநே |
பலேந பூயதே ஸ்வயம் நதேந தேந தேந தே || 6.73 ||

அஹார்யமேதிசேதநாஸிதாஸிதாநராஜ தே |
அஹார்யமேதி சேதநா ஸிதாஸிதா ந ராஜதே || 6.74 ||

ஸமக்ரகுணபூமாடஸௌ ஸாநுமாநாகமாநித: |
ஸமாஹிததியாம் ஸேவ்ய: ஸாநுமாநாகமாநித: || 6.75 ||

யாசலே ஜரஸாநேதா தானே ஸாரஜலே சயா |
காலிமாநவஸாயாமா மாயா ஸா வநமாலிகா || 6.76 ||

ஏகக்ரியாந்விதஸ்லோகாவ்ருத்தி:

அப்ராந்தமதிஸய்யேஹ விராஜிததமாகமே |
நிஸாமயாலீநகநம் ஸாலௌகமதிநந்தநம் || 6.77 ||

அப்ராந்தமதி ஸய்யேஹவிராஜி ததமாகமே |
நிஸாமயாலீநகநம் ஸாலௌகமதிநந்தநம் || 6.77 ||

சாருசீரீருசா ரோசீ ருருசாரைசர்ச்சரு: |
சிரோச்சரோசிரசரோ ருசிரோ ருசிராசர: || 6.78 ||

நீதிநேத்ர நதாநந்த நிதாந்தோநந்ததாநத: |
தாதேதோ஽தநுதோ஽நீதம் ந நுத்தைநோநுதாந்தத: || 6.79 ||

ஸராஸஸாரஸாஸாரை: ஸூரோஸ்ரஸருஸாரஸை: |
ரஸஸூ: ஸரஸஸ்ரம்ஸை: ஸர:ஸாரரஸைரஸௌ || 6.80 ||

தீர தீரதுராதாரீ தாராதரதரோ஽தரே |
ரோதோதராரோதரோதிதாராதாரோ தராதர: || 6.81 ||

பூப்ருந்நிபேபபாநேநாநேந பூநாபிநேநப |
பாநுபாநுபபாபிந்நம் நுந்நம் நூநம் ந நோ நப: || 6.82 ||

தத்ர தத்ராதிரோத்ர தாராதீதருத்தரே |
தரேத்தாதாரதீரேதாததே த்ராதரி தே ரதி: || 6.83 ||

விததீதாவ்ருதிவ்ருதே வீதாதீதாவ்ருதாவ்ருதௌ |
தாதாவாதாதிவ்ருத்தே஽தி வாதோ஽தீவாததே஽வதி || 6.84 ||

நுந்நைநஸாம் நிநம்ஸூநாம் ஸாநூநாஸநஸாநுநா |
ஸாநஸாம் ந: ஸஸேநாநாம் ஸாநேநாஸந்நஸூ: ஸநி: || 6.85 ||

கல்லோலோல்லோலகீலாலே கேகாகலகலாகுலே |
காலிகாகலிலாலோகே காலே காலே கிலைககு: || 6.86 ||

பததா பததோபேத: பதிதோத்திதாதப: |
பாதா பீதோபதாபோ஽பி தப: பூதபதே பித: || 6.87 ||

பூதபூதே பூதப்ருதோ பீததாபீதிபூதிபூ: |
பாதீதோ பூப்ருதோ பாப்ருத்தபாதா பாதா து பூதித: || 6.88 ||

ஸேவா மாநநமாவாஸே வாஸிதாஹிஹிதாஸிவா |
மாதா பிதா தாபிதாமா நஹிதாதததா ஹி ந || 6.100 ||

கேஹா தேவவதேஹாகே ஹாஸதாநநதாஸஹா |
தேதாநயாயாநதாதேவ நயாத தயாநவ || 6.101 ||

நதீஸாரஸமேதாத்ர தீப்தா பாஸா நராவ்ருதா |
ஸாபாநாஸௌ மாபிராமே ரஸா ஸௌம்யா ஸுமாநஸ || 6.102 ||

வஸுதா த்ரஸதாநந்த தீஸுதாந்த முதா நதா |
தாநதா முக்திதா ரம்யா ஸநதா஽த்ர ஸதா ரஸா || 6.103 ||

ஸத்தைவேடங்குரயாதவைபவலதா-
ஸோப்யுச்சநாநாகமே
பவ்யம் கர்ம ஸதார்ச்சிதோத்பவ நதீ-
யாத:ஸநாதீக்ருதே |
சித்ராடவ்யநுவாஹிவாதவலந-
ஸ்ரேய: ப்ரசேயோத்ஸவே
வேதோக்த்யா ஸமயே பஜே: ஸூசி கி-
ரௌ மேருந்நதேஸ்மிந்த்ருவே || 6.104 ||

வாஸே நாஸ்மிந்பூஜாதேவா வாதே ஜாதாதோத்யாராவா |
வாராத்யாவிர்பூதாஜீவா வாஜீதாத்ராதீநா ஸேவா || 6.105 ||

ஸாநுமாநயமதீததாரக:
ஸாநுமாநயமதீததாரக: |
ஸாநுமாநயமதீததாரக:
ஸாநுமாநயமதீததாரக: || 6.106 ||

விராஜமாநாதஸமாந பூமா-
விராஜமாநாதஸமாநபூமா |
விராஜமாநாதஸமாநபூமா
விராஜமாநாதஸ மாநபூமா || 6.107 ||

அக்லிஷ்டசித்ரமிதமத்ர மநாகிவோக்தம்
 சித்ராயுதாநி ஸுவசாநி புநஸ்ததாபி |
 க்ருத்யம் விபோர்நிகமநீயமநந்யபக்தை:
 ஆராத்யதாம் ஹரிரஸௌ ப்ருதிவீதராத்மா || 6.108 ||

இதி கதயதி க்ருஷ்ணே கோபவ்ருத்தா விதத்யு:
 ஸரணமஸரணாநாம் ஸாத்வலஸ்யாமலாங்கம் |
 புலகிதவநமாலம் புஷ்பகிஞ்ஜல்கஜாலை:
 புருஷமசலஸ்ருங்கே புண்டரீகாயதாக்ஷம் || 6.109 ||

ஸதமகமணிஸைல: ஸ்யாதஸௌ தேவதாத்மா
 ஸரதி ஸமுதிதம் வா தோயகாலஸ்ய தோகம் |
 சிரபரிசிதபூர்வம் சேதஸாம் கிம் ந பாக்யம்
 ந கிமிதமிதி சிந்தாம் ந வ்யதீயாய நந்த: || 6.110 ||

ஆத்யம் கிமேதததிதைவதமத்புதாநாம்
 ஆகாலிகம் பலமுதைகமிதம் ஸூபாநாம் |
 ஏகீபவந்நிதிரஸௌ கிமபீப்ஸிதாநாம்
 இத்யந்வபாவி ஸவிதோபகதை: ஸ தேவ: || 6.111 ||

பீதாம்ஸூகே ப்ருதுலபாஹுபுஜாந்தராலே
 மேகாபிஜந்மநி மித: ப்ரதிபிம்பபுத்த்யா |
 தந்யாநி கோபநயநாநி ததாந்வபூவந்
 க்ருஷ்ணே ச தத்ர ச கியந்தி கதாகதாநி || 6.112 ||

|| இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய
 ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே
 மாஹாகாவ்யே ஷஷ்ட: ஸர்க்க: ||